



20 ЈАНВАР —

1990-чы ил январын 20-дә мүасир силаһларла тәһиз олунмуш совет ордусу Бакыда инсанларын азадлыг арзуларыны богмаг үчүн ганлы гыргын төрәтди. Кечә күчәләрә төкүлмүш инсанлар, машинлар, һәтта евләр күлләбаран едилди. Һәмин кечә 130-дан чох мәнзил атәшә тутулду. Фачиәли январ күнләриндә 123 киши, 7 гадын, 5 ушаг һәлак олуб. Өлдүрүләнләрдән 62 нәфәри аилә баичысы иди. 20 январ фачиәсиндә 159 ушаг јетим галыб. Онлардан 155-и атасыны, 4-ү анасыны итириб. Һәлак оланлар арасында мүхтәлиф халгларын нүмајәндәләри вар - 116 нәфәр азәрбајчанлы, 6 нәфәр рус, 3 нәфәр јәһуди, 3 нәфәр татар.



ГАН ЈАДДАШЫМЫЗ



Ермәнистандан говулмуш азәрбајчанлылардан 12 нәфәр һәлак олуб. Һәлак оланлар арасында 4 милис ишчиси (2 сержант, 2 забит), 1 һәким, 1 јангынсөндүрән, 1 тә'чили јардым машинынын сүрүчүсү, 11 тәләбә, 1 аспирант, 3 елмләр доктору варды.

Јанвар гыргынларында тәкчә Бакы дејил, рајонлар да шәһид верди. Ләнкәранда 6, Нефтчалада 2 нәфәр шәһид олду.

Бундан башга, 700-ә јахын јаралы узун мүддәт хәстәханаларда мүәличә алды.

Онлардан 25 нәфәри гадын иди. Бир нәфәрин 10 јашы варды. Јаралылар сijaһысында 20 нәфәр һәдди-булуга чатмамыш, 4 нәфәр јашлы адам варды. 🌱

